

हिन्दी प्रादेशिक समाचार

आकाशवाणी चंडीगढ़

(तिथि 02 जनवरी 2026 , समय 18:10 (10 मिनट)

मुख्य समाचार :-

- भारत की पहली बुलेट ट्रेन के अगले वर्ष 15 अगस्त को होने की संभावना बुलेट ट्रेन परियोजना के लिए लगभग डेढ़ किलोमीटर लंबी सुरंग की खुदाई का काम सम्पन्न हुआ ।
- केंद्र सरकार ने इलेक्ट्रॉनिक घटक विनिर्माण योजना के 22 नए प्रस्तावों को मंजूरी दी ।
- मुख्यमंत्री नायब सिंह सैनी ने दयालु योजना के तहत 5 हजार 794 लाभार्थियों के खातों में 2 सौ 17 करोड़ रुपये से अधिक राशि जारी की ।
- 1961 बैच के वरिष्ठ पुलिस अधिकारी आलोक मित्तल ने हरियाणा कारागार विभाग के महानिदेशक का कार्यभार संभाला – श्री मित्तल ने कहा जेलों में और सुधार किए जाएंगे ।
- पंचकूला जिले में वर्ष 2025 में जन्म के समय का लिंगानुपात बढ़ कर 971 हुआ ।

भारत की पहली बुलेट ट्रेन 15 अगस्त 2027 को शुरू होने की संभावना है। रेल मंत्री अश्विनी वैष्णव ने आज कहा, मुंबई-अहमदाबाद बुलेट ट्रेन परियोजना में विरार और बोइसर को जोड़ने वाली लगभग डेढ़ किलोमीटर लंबी सुरंग की खुदाई का कार्य सफलतापूर्वक संपन्न कर लिया गया है। रेल मंत्री आज महाराष्ट्र के पालघर में हाई स्पीड टनल ब्रेक-थ्रू कार्यक्रम को वर्चुअली संबोधित कर रहे थे।

अश्विनी वैष्णव –टनल

श्री वैष्णव ने कहा कि सबसे पहले बुलेट ट्रेन का सूरत से बिलिमोरा तक का और फिर वापी से सूरत तक का खण्ड शुरू होगा।

अश्विनी वैष्णव बुलेट ट्रेन

केंद्र सरकार ने इलेक्ट्रॉनिक घटक विनिर्माण योजना के तीसरे चरण के अंतर्गत 22 नए प्रस्तावों को मंजूरी दे दी है। इसमें लगभग 41 हजार आठ सौ 63 करोड़ रुपये के निवेश का अनुमान है। इन प्रस्तावों में मोबाइल निर्माण, दूरसंचार, उपभोक्ता इलेक्ट्रॉनिक, रणनीतिक इलेक्ट्रॉनिक, ऑटोमोटिव और सूचना प्रौद्योगिकी हार्डवेयर सहित 11 क्षेत्र – उत्पादों का निर्माण शामिल है। इन परियोजनाओं से दो लाख 58 हजार करोड़ रुपये का उत्पादन होने और प्रत्यक्ष रूप से लगभग 34 हजार नौकरियां सृजित होने की आशा है। इस अवसर पर इलेक्ट्रॉनिकी और सूचना प्रौद्योगिकी मंत्री अश्विनी वैष्णव ने कहा कि प्रमुख सुधारों को लागू करना और कार्यान्वयन में तेजी लाना मोदी सरकार की पहचान है।

मुख्यमंत्री नायब सिंह सैनी ने आज दयालु योजना के अंतर्गत प्रदेश के 5 हजार 794 लाभार्थियों के खाते में 217 करोड़ 36 लाख रुपए की राशि जारी की। मुख्यमंत्री ने कहा कि सरकार हरियाणा के नागरिकों के प्रति निरंतर संवेदनशील रहते हुए उनके कल्याण और सुरक्षा के लिए पूर्ण रूप से समर्पित है। उन्होंने बताया कि अब तक प्रदेश के 49 हजार 998 लाभार्थियों को इस योजना के तहत कुल 1,881 करोड़ 35 लाख रुपए से अधिक की राशि प्रदान की है।

1991 बैच के वरिष्ठ पुलिस अधिकारी आलोक मितल ने आज हरियाणा कारागार विभाग के महानिदेशक का कार्यभार संभाल लिया। कार्यभार संभालने के बाद मीडिया के साथ विशेष बातचीत में श्री आलोक मितल ने कहा

आलोक मितल-ए

श्री मितल ने कहा कि जेलों में कैदियों के कौशल विकास और पढ़ाई के लिए किए गए प्रबंधों को मजबूत किया जाएगा।

आलोक मितल-बी -

मीडिया द्वारा रिहा होने के बाद कैदियों के रोजगार पर पूछे एक प्रश्न पर उन्होंने कहा –

आलोक मितल

उन्होंने कहा कि जेलों के वातावरण को और बेहतर बनाने के लिए काम किया जाएगा। यहां जरूरत होगी और पेट्रोल पंप खोले जाएंगे। उन्होंने कहा कि जेलों को हरित जेल बनाने व प्लास्टिक के प्रयोग को घटाने पर भी काम किया जाएगा।

पंचकूला जिले में वर्ष 2025 में जन्म के समय का लिंगानुपात बढ़ कर 971 हो गया है। आज एक पत्रकार वार्ता को संबोधित करते हुए सिविल सर्जन डॉ मुक्ता कुमार ने कहा –

डॉ मुक्ता कुमार

डॉ मुक्ता कुमार ने कहा कि पंचकूला स्वास्थ्य विभाग, पुलिस विभाग और अन्य संबंधित विभागों के संयुक्त प्रयास से यह सुधार संभव हुआ है। स्वास्थ्य विभाग द्वारा उठाए कदमों की जानकारी देते हुए उन्होंने कहा –

डॉ मुक्ता कुमार

उन्होंने बताया कि प्रस्व पूर्व प्रारंभिक जांच में 37 प्रतिशत का इजाफा हुआ। वर्ष 2025 में गर्भपात के मामलों में भी 55 प्रतिशत की कमी आई है।

हरियाणा विद्यालय शिक्षा बोर्ड के अध्यक्ष डा. पवन कुमार ने कहा है कि बोर्ड ने एचटेड 2025 परीक्षा 17 व 18 जनवरी को लिए जाने का प्रस्ताव शिक्षा निदेशालय को भेजा है। आज भिवानी में मीडिया से बातचीत में बोर्ड अध्यक्ष डा. पवन कुमार ने यह जानकारी दी। उन्होंने बताया कि 6 जनवरी से विशेष अवसर के तहत ली जाने वाली वरिष्ठ माध्यमिक अंक सुधार की परीक्षाएं शीत लहर को देखते हुए स्थगित कर दी गई हैं। अब यह परीक्षाएं 21 जनवरी से 28 जनवरी तक ली जाएंगी। यह परीक्षाएं वर्ष 1990 से लेकर वर्ष 2024 तक उत्तीर्ण अंक सुधार के इच्छुक अभ्यर्थियों के लिए ली जानी हैं।

चंडीगढ़, हरियाणा और पंजाब में आज भी कोहरे का असर देखने को मिला। शीत लहर का प्रकोप भी जारी रहा। मौसम विभाग ने आज और कल कुछ स्थानों पर घने से घना कोहरा

छाने और शीत लहर चलने का अनुमान लगाया है। वहीं बाद में कहीं कहीं यह स्थिति बनी रहेगी।
